



## ደጊመ አይረኽብኩዎምን (ካብ ትዝታታት ገድሊ)

መወዳእታ 1975 ጀሚርና ኣብ ፈለማ ኣዋርሕ 1976 ዓ/ም ታዕሊም ወዲእና ነናብ ዝበፀሐና ምድብ እንትንፈላለ፡ ኣብ መንጎና ዝተሃነፀ ወያኔይ ፍቅሪ ዝፈጠሮ ናፍቆት ገና እንተይተፈላለና ሱር ሰዲዱ ከሳቅየና ጀመረ። ገድሊ እዩ እሞ ኩሉ ክኢልና ነናብ ዝበፀሐና ኣበልና። ታዕሊም “ብሩህ ተስፋ”። ድሕሪ ታዕሊምና ደጊምና ናይ ምርኻብ ነገር፡ ዝሕሰቦ ጉዳይ ኣይነበረን። ናይ መስዋእቲ ዕድሉ ዝዓዘዘ ስለዝነበረ። ነብሲ ወከፍና ከምቶም ቀዳሞት ናይ ቃልሲ ሕቶ ክነማልእ ብልቢ ተቀቢልና ዝኣተናዮ ዋጋ ሓርነት ሂወትና ንምሃብ ስለዝነበረ።

ካብ ተከዘ ክሳብ ደደቢት ክንጓዓዝ ሓዲርና፡ ደደቢት ድሕሪ ምብጻሕ ናብ ክልተ ኣንፈታት ተፈላለና። ኣብ ሪጅን ሓደ ዝተመደብና ናብ ዓዲ መሓመዳይ እንትነብል፡ ናብ ሪጅን ክልተን ሰለስተን ዝተመደቡ ንማይ ሓንሰ ኣበሉ። ናብ ማእኸላይን ምብራቅን ትግራይ ንምጓዓዝ።

ድሕሪ ልዕሊ ሓደ ዓመትን ፈረቃን ማለት ድሕሪ ምድምሳስ 8ይ ወራር፡ ንፖለቲካዊ ኮርስ ካብ ምድብይ ምስ ዝተወሰኑ ብዕት ንተከዘ ተመለስኩ። ዳርጋ ኩሎም ኣብ ሪጅን ሓደ ዝተመደቡ ደቂ ታዕሊም ብሩህ ተስፋ ናብቲ ኮርስ መጊኦም ተራኹብና። ሓንቲ ጎዲላተን እምበር ኣብ እንዳ ሰገናት መማህርቲይ ዝነበራ መተዓልምቲይ ረኽቢ ሓጎሰይ ወሰን ኣይነበሮን።

ናብቲ ፖለቲካዊ ስልጠና ካብ ኩሎም ምድባት ናይቲ ሪጅን ዝተወፀፀ ተጋዳላይ ስለ ዝነበረ። ናይ ብርጌዳት 51 (እንዳ ተወነስ) 67ን 71ን ብዕት ውን ስለዝነበሩ፡ ናይ ሓይልታት ብዕት ንመጀመርታ እዋን ስለዝረኽቡኩ ሓጎሰይ ዝያዳ ገበሮ። ለካ ገሊኡን መማህርቲይ ውን ኣብ ሓይልታት እየን ተመዲብን ነይረን።

ናይ በራጊድ 51ን 71ን ኮማንደራትን ናይ 67 ምክትል ኮማንደርን፡ ኣብ ገለ ዕማም ነይሮም፡ ነናብ ኣሃደእም እንተብሉ ናብቲ ዝነበርናዮ መጊኦም ስለዝነበሩ፡ ንክፈልጦም ዕድል ረኽብኩ። መድሕን፡ ድልዊ፡ እንተዘይተጋግዮ ጎሽኔ ወይ ብንደም እዮም ነይሮም።

ወዲ መቐለ ካብ 67 ኣለምፀሃይ ተስፋይ (ዕንኹ)፡ ጨንገር ባህሊ፡ ዘካርያስ ባህሊ፡ ለታይ መስፍን (ባህሊ) ካልኣትን ካብ 51 ኣብ መስርዕናን ዝነበሩ ይዝከሩኒ። ስልጠናና ወዲእና ነናብ ዝመገእናዮ ኣበልና። መገኢና እንታይ ከም ዘሎ ጠንቂቅና ስለ እንፈልጥ፡ ብፍላይ እቶም ናይ ሓይልታት፡ ወግሐ ፀብሐ መስዋእቲ ምስኣቶም ይውዕል ይሓድር ስለዝኾነ፡ ደጊምና ዘይክንፈራኹን ንክእል ኢና። በቢ ዘለናዮ በርቲዕና ንቃለስ ተበሃሂልና ተፈላለና። ኣብ ኩሎም ናይ መራኽቢ ኣጋጣሚታት ንዝተወሰነ ፃንሒት ገይርካ ኣብ ዝህሉ ምፍልላይ፡ ፍፁም ብፃዖዊ ፍቅሪ ፈጠርና ኢና እንፈላለ። እንትንፈላለ ምፍልላይና እንተሕዝነና፡ በቲ ካለእ መዳይ ድማ ናብ ዝናፈቅናዮም ብዕትናን ኣሃዱታትና ስለ እንምለስ ዝሰመዐና ታሕጓስ ወሰን የብሉን። ኣብ ምፍልላይ ኣብ ኩሉ እዋን ዘጋጥም ዝተሓዋወሰ ስምዒት ኣሎ።

መርዓ ምስ ተፈቀደ፡ ቅድሚ ምግዳሎም ተመርዕዮም ዝነበሩ፡ ናብ ዓዶም ተመለሲም ምስ ሓዳሮም ክቅፅሉ ካብ እቶም መርዓ ምፍቃድ ዘቀመጦም ኣንፈታት ሓደ እዩ ነይሩ። በዙይ መሰረት፡ ካሕሳይ ማኢር፡ ናብ ሰበይቱን ደቁን ናብ እገላ ኣብ ዝኸደሉ ኣብ ዓዲ ኮኾብ፡ ብዘጋጠመ ናይ ባንዳ ክባ ድፋዕ ሒዙ እናጎልበበ ኣብቲ ክባ ንዝነበሩ ብዕት ካብቲ ሓደጋ ኣውግኡ፡ ንሱ ግን ኣብኡ ተሪፉ። ኩሎም ኣብቲ

ከባ አትኖም ዝነበሩ፡ መቁሰልቲ ዘጋጠሞ ውን ኣይነበረን፡፡ ምእንቲ ብዮቱ ሓሊፉ፡፡ ኣብታ ናይ መኸየዲቱ ምሽት ድሕሪ ድራር፡ ኣብ ፀግዒ ምግብና ጨንፈር ፅገና 09 ክነውግዕ ኣምሲና ምስ ተፈላለና ደጊመ ኣይረኽብኩዎም፡፡

1978 ክሳብ ጊመል፡ ደጀና፡ ካዛ፡ ማእኸላይ መዋፊሪ ህወሓት ኮነ፡፡ ክፍልና ውን ካብቶም ናይ ውድብ ዝበሃሉ ሓደ ስለዝነበረ፡ ክሳብ ጊመል ዓረፍና፡፡ ናብ ማእኸላይ ሕክምና (03) ካዛ ብዙሕ እዋን ተመላሊሰ ዘይረኽብኩዎ መተዓልምተይ (ዶክተር) የውሃንስ (ዶክተር ሳጉኡ እዩ፡፡ ደረጃኡ ግን ነርስ እዩ፡፡) ቅድሚ ናብ ካዛ ምምፅኡ ኣብ ረጅን ክልተ መዋፍውሪ ባኽላ ኣብ ዝነበረሉ ውሩይን ብኹሎም ብዎት ተፈታውን፡ ጎበዝ ተገዋታይ ኩዕሶ እግሪን ስለዝነበረ፡ ብጣዕሚ ውሩይ እዩ ነይሩ፡፡ ኣብ ታዕሊምና ውን ካብቶም ብሉፃት ተፈተውቲ ሓካይምና ሓደ እዩ ነይሩ፡፡ መስከረም 13/1979 ኣብ መዋፊሪታት ካዛን ክሳብ ጊመልን ኣብ ዝተገበረ ናይ ነፈርቲ ደብዳብ፡ ካብቶም በቲ ደብዳብ ዝተጠቐሙ ክፍልታት ክፍሊ ሕክምና (03) ሓደ እዩ፡፡ ጆን ኣብቲ ደብዳብ ተወቂዑ ተሰዊኡ፡፡ ኣብ መዘጋ ወልታይት ወዲ ሃይለ መተዓልምተይ መንነቶም ብዘይተፈለጡ ዕጡቃት ተሰዊኡ፡፡ ኣልማዝ ንገለ ዓመታት ዓላሚት ኮይና ድሕሪ ምፅናሕ፡ ኣብ ዓዲ ረመፅ ክፍሊ ህዝቢ (08) ተመዲባ ኣብ እትሰርሐሉ ብሓደ ዕጡቅ ከም ዝተሰወአት ሰሚዑ፡፡ ታዕሊም ወዴናእና ምስ ተፈላለና ደጊመ ኣይረኽብኩዎምን፡፡

80 ውግኣት ሽረ ኣይተርኢ፡ዛግር፡ ዓዲ ዝዘሞ፡ መኸዞ፡ ዳንሻ፡ ብአካል ኣቀዲመ ዘይፈልጦም ሰማእታት፡ ሓሊፎም፡፡ ኣብ ምጅማር 81 ኣነ ውን ናብ ኣሉላ ኣበልኩ፡፡ ማለት ቅድም እንክብል ብርጌድ 67 ደሓር 88 እዩ ተመዲቦ፡፡ ኣብ ፖለቲካዊ ኮርስ ዝፈልጦም ብዎት ስለዘለው ታሕጓሳይ ወሰን ኣይነበሮን፡፡ ናብቲ ብርጌድ ዝበገሕኹሉ ፈላሚ ሰዓት፡ እቶም ብ1977 ዝፈልጦም ብዎት ንምርካብ እዩ ነይሩ ዕዙዝ ሃረርታይ፡፡ ንፐርሰነል ኦቲ ብርጌድ ንኣባ በርህ፤ እቶም ብዎት ከመይ ክረኽቡም ከም ዝኸእል ሓተትኩ፡፡ ዘዕግብ መልሲ ኣይረኽብኩን፡፡ ድሕሪ ገለ መዓልቲታት ግን፡ ኩሎም ብሂሃት የለውን፡፡ ድልዎ ኣብ ሽረ ወዲ መቀለን ጓል ራያን ኣብ ታባ ወያናይ ፅንዓት ኣብ ናይ 80 ውግእ ምስወእም ሰማዕቲ፡፡ ቃልሲ ምኽኑ ተረዲእ እንተይፈተኹ ውሕጥ ኣቢሊ ናብ ተልእኾይ ኣተኹ፡፡ ምስ ተፈላለና ደጊመ ኣይረኽብኩዎምን፡፡

ለካቲት 12 ኣብ ፅባሕ ምስረታ ህወሓት ብ8 ለካቲት 1981 ኣብ ሰለኽለኻ ዝጀመርናዮ ውግእ፡ ተሰፋይ ፀለምቲ ናብ ኣፍጋኒስታን ምስ ኣበለ ደጊመ ኣይረኽብኩዎምን፡፡ ለካቲት 12 ኣጋምሸት፡ ታባ ወያናይ ፅንዓት ንምቁፅፅር ንዝተጀመረ መጥቃዕቲ ክፍለ ሰራዊትን ንምፍሻል 13 ታንኽታት ደርጊ ዝወሓጠኦ ቁምብላታት ክተፍእ ጀመሩ፡፡ ንሕና ውን ብወገንና ናይ ኣይንምብርክኽን ምላሽ ንምሃብ፡ ኣጋር ሓይልታትና ካብ ተፅዕኖ ታንኽታት ፀላኢ ነፃ ንምግባር ዓቅሚ ዝፈቀደ ኣፅዋራትና፡ ቢቴን ሞርታር ፀሚድና ተኹሲ ቅድሚ ምጅማርና መራጂ ጋንታ ኣራንሺ እታ ቢቴን ባዕለይ ክሕዛ እዩ ኢሉ ምስ መራሕቲ ሓይሊ ተዘራሪቡ ናብታ ዝመረገ ቢቴን ከደ፡፡ ዝተወሃሃደ ተኹሲ ከፈትና፡፡ ካብ ኩለን ቢቴናት ፀላኢ ኣራንሺ ንዝሓዛ ትኹረት ሂቡ ብታንኪ በተና፡፡ ኣራንሺ ርእሲ ፀላኢ ንክደፍኦ ባዕሉ ተኳሲ ክኾን ምስ ከደ ኣይተመልሰን፡፡ ደጊመ ኣይረኽብኩዎምን፡፡

ካብ ከባቢ ደባርቅ ናብ ጋይንት ኣብ ዝመገእናሉ፡ ጥሪ 15/1982 ህወሓት ኢህወዴግ ኣብ ከቢድ ሓደጋ በፅሖ፡፡ ድፋዕ ጉና ብዘይካ ክልተ ፊጅመትታት ዝሓዘኦ ጠቅላላ ድፋዕና ሙሉእ ንሙሉእ ብደርጊ ተሰብረ፡፡ ምሳይ ንሓደ ጉዳይ ስራሕ ሓዙ ዝነበረ ኪሮስ ክልካይ (ወዲ ክልካይ) ወይ (ቀይሕ ተኸሊ) ተፀዊዑ ድሓር ክንውደኦ ኢልና ተፈላሊና፡፡ ንሱ ናብ ሓይሉ ኣነ ናብ እንዳ ፊጅመንት ኣበልና፡፡ ድሕሪ ከባቢ 10 ደቂቃ ተዳሎን ተበገስን ሓደ ኮነ፡፡ ክሳብ እግሪ ጎቦ ጉና እንበፅሕ ብርክና ጨቢጥና ንልዕሊ ናይ ሓደ ሰዓት ብዘይ ምዕራፍ ጉያ፡ ዘዕርፍ ኩነታት ውን ኣይነበረን፡፡ ኣብ ልዕሊኡ ነፈርቲ እናሰዓባ ይትኩሳልና ኣለዎ፡፡

ዝወረደ መምርሒ ዝደኸመ ዝወደቀ፡ ብነፋሪት ዝተወቐዕ ንምልዓል ደው ክንበል ከምዘይበልናን፡ ኩሉ ቀልጢፉ ጉና ንኸበፅሕን እዩ ነይሩ፡፡ ዳርጋ ሙብዛሕትና ኣብ ተመሳሳሊ ግዜ ኢና በጂሕና፡፡ ኣፕሬተራት ተወለ (ባቡር) ለተብርሃን፡ ተኸላይ፡ ኑርሕሴን ኮታሰ ኣብ ቤት ፅሕፈት ፊጅመንት ዘለና ብሓባር በገሕና፡፡ ኩሎም ኣፕሬተራት ነናብ ዝደልይዎም ኣካላት የዘራርቡ ኣለው ብዝሓዘወን ፊደኖ ርክባት፡፡ ናይታ ፊጅመንት ፐርሰነልን ውደባን ሓይሊ ስለ ዝነበርኩ፡ ኩልና መራሕቲ ሓይልታትን መራሕቲ ፊጅመንትን ካብቶም ቀዲሞም ዝበፅሑ ስለዝነበርና፡ ኮማንደር ፊጅመንት ምስ እንዳ ክፍለ ሰራዊት እንትዘራረብ ዝተረፍና ብኮሚሳር ፊጅመንት ንምንታይ ከም ዝመገእናን ኣጋጢሙ ዘሎ ኩነታትን ተነገረና፡፡

ኣነን ወዲ ክልካይን ብክልተ ኣንፈታት ዝተወሰኑ ብዎት ሒዝና ክንኣቱ ተገበረ፡፡ ኣነ ብየማን ንሱ ብፀጋም፡፡ ናቱ ተልእኾ ኣብ ቅድሚኡ ዘለው ወታሃደራት ፀሪጉ ንሚንጣዕን ዶሽካን መትከሊ ዝኸውን ቦታ ክሕዝ ምግባር፡ እንትኸውን፡ ኣነ ድማ ካሊእ ቦጦሎኒ ክሳብ እትመፅእ ብየማን ዘሎ ዝተወሰነ ከባቢ ተቆፃፂረ ክፀንሕን እዩ ተዋሂቡኒ ዘሎ ዕማም፡፡ ናታይ ናይ ፐርሰነል ሓላፍነት ኮሚሳር ፊጅመንትና ክከናውኖ ሓላፍነት ተውሃቦ፡፡ ምስ ክልቴና ከባቢ 20 ብዎት ኣለው፡፡ እቲ ዝተረፈ ተጋዳላይ ግን፡ ኣብ ሞርታራት ምትካል፡ ሚንጣዕትን ደሽካታትን ቢቴናትን ኣብ ምግጥጣም ተፀሚዶ ኣሎ፡፡ ካልኣት ንዓና ተጠባብቅቲ ውን ተቀሚጦም ኣለው፡፡ ኩነታት ፀላኢ ብዕሊ ዝተፈለጠ ነገር የለን፡፡ ኣብቲ ተዋሂቡና ዘሎ ኣንፈታት ዘሎ ኩነታት ፀላኢ ሪፖርት ክንገብር ውን ዝተውሃበና ተወሳኺ ዕማም እዩ ነይሩ፡፡ ፀላኢ ሒዝዎ ዝነበረ መሬት መንጠልና ድሕሪ ምፅናሕ፡፡ ፀላኢ ተወዲቡ ኣሕደገና፡፡ እና መንጠልና እናተመንጠልና ፊጅመንት ሓውዜን እቲ ዝባን ኣብ ዝተቆፃፀርናሉ መፃኢ ተረክበትና፡፡ ድሕሪ ናይ 45 ደቂቃታት ኣብ የማናይ ዝባን ጎቦ ጉና ክንዋጋእ ምፅናሕ ንሕና

ንድሕሪት ናብ ፊጅመንትና ኣበልና። እንትንወርድ ኮማንደር ፊጅመንት ሓውዜን ተወቂዑ ወዲቁ ረኣኹዎ። ናብ ፊጅመንትና ዘለቶ ከባቢ እንትበፅሕ ብቲ ወዲ ከልካይ ብዝኣተዎ ኣንገራት ሚንጣዕ ክትኮስ ሰሚዑ፡ ክልቴና ተልእኾና ፈጊምና ኢሉ ተሓገሱ፡ እናዘለልኩ ፊጅመንትና ናብ ዘለቶ ምስ በፃሕኹ። ብዶት ትኪ መሲሎም ግን ድማ ኩሎም ብስራሕ ተፀሚዶም ፀንቲኒ። ገለ ነገር ከም ዘሎ ንምግንዛብ ኣየፀገመለይን። እንታይ ኮይንኩም ኢልካ ዘሕትት ኩነታት ኣይነበረን። ብዛዕባ ቀፃሊ ዕማም ንምፍላጥ ናብ መሪሕነት ፊጅመንት ኣብ ዘብለሉ እዋን ብርሑቅ ንኣባላት ሕክምና ረኣኹ።

ትሕት ኢሎም ሓካይምና ሙብራህቱን ኣልማዝን ላዕልን ታሕትን ይብሉ ኣለው። ወዲ ከልካይ ምስ ሙብራህቱ ኣለጎን ወይ ወዲ ዋጋሽት ውን ምስ ኣልማዝ ብርሑቅ ረኣኹዎም። እቲ መኒኦም ምኻኖም ዘየለሉኹዎ ብቃሬዛ ተሸኪሞም ወሰድዎ። ወዲ ከልካይ ግን ንኸይምለስ ኣርሒቁ ደቂሱ። ምስ ተፈላለና ብሂወት ደጊመ ኣይረኹብኩዎን።

ኣብቲ ዓመት ክረምቲ ኮሚሳራትን ውዳባታትን ሓይሊ ከምኡ ውን ዝተወሰኑ ኮሚሳራት ጋንታ፡ ክፍለ ሰራዊታት ኣሉላ፡ ኣቃቂ፡ ኣግኣዚ፡ ንፖለቲካዊ ኮርስ ኣብ ደቡብ ወሎ ተንታ ከተማ ተኣኻኸብና። (ድሕሪ ካልኣይ ደብረታቦር ኮሚሳር ሓይሊ ኮይነ ኣብ ፊጅመንትና (ፊጅመንት ሑመር) ኣብ ሓይሊ ተኹሉ ድሕሪ ምምዳብ)

ኣብቲ ኮርስ “ኣብዙይ ካብ ዘለና ተጋደልቲ፡ ዴስነት ንምርኣይ ዕድል ዘጋጥሞ ዝህሉ ዶ ይመስለኩም?” ዝብል ሕቶ ቀረበ። ካብ ነቲ ኮርስ ዝተቀመጡ ሰራሕቲ ወፃኢ እዩ ኣይሩ እዚ ኣጀንዳ። መልሲ ኩሉ ተጋዳላይ “ካብና ዴስነት ክርኢ ዝኸእል የለ?” እዩ ኣይሩ። ኣብቲ እዋን ርሑቅ መሲሉ ዝተርአየና ነገር እዩ። ኣብ ልዕሊኡ ኣብ ጫፍ ናይቲ ኩናት ስለ ዝነበርና ኣብ ኣፍደገ መስዋእትነት ስለዝነበርና ውን እዩ። እቲ ዓወት ብተነፃፀ እንተተራእዩ፡ ዝበፀሕ ክህሉን ዘይክህሉን ይኸእል ይኸውን።

ኣብዚ ኮርስ ኣበባ፡ ተስፋይ ሃንደሳ፡ ናይ ኣግኣዚ ኮሚሳራት ሓይሊ። ደበስ፡ ንግስቲ ዓዲ 4ተን ካብ ኣቃቂ፡ ካብ ዝዝክሮም እንትኹኑ። ኬድር ዓብቃድር፡ ፍቅረ፡ ወሉ ባህሊ፡ጓል ጃብር፡ ጉብረዋህድ፡ ገሹ ገ/ሀር፡ ኣባ ተክለ፡ ኮሚሳራት ሓይሊ፡ ወዲ ትካባ ውደባ ሓይሊን ኦፕሬተር ፊጅመንትን ካብ ዝዝክሮም ናይ ኣሉላ ክፍለ ሰራዊት እዮም። ንከባቢ ኣርባዕተ ኣዋርሕ ኢና ፀኒሕና። ድሕሪ ስልጠና ክፍለ ሰራዊታትና ኣብ ሰሜን ሸዋ ምህላወን ምስ ፈለጥና ዝተሰመዐና ታሕታስ ዕምቆት ነይርዎ። ክሳብ መሃል ሜዳ እናተደሃሃልና እናተቀላለድና እናደረፍና፡ እናተሓጋገዝና ኢና በፂሕና።

ጉብረዋህድ፡ ገሹ ካብቶም ብሉፃት ገጠምቲ እቲ ኮርስ ዝጥቀሱ እዮም። ወሉ ባህሊ፡ ወዲ ትካባ ካብቶም ደረፍቲ፡ ኣነን ንግስቲ ዓዲ 4ተ ዘመሳሰለና ክራር ምፅዋትናን። ናይ ጠርጣራው ደርፊ ምዝውታርናን እዩ ኣይሩ። ጓል ጃብር፡ ሓጎስ ዝብኢ፡ ከዲር፡ ጉብረዋህድ፡ገሹ፡ደበስ፡ወዲ ትካባን ድማ ካብቶም ደሃልቲ ዝበሃሉ እዮም። ዝተፈላለዩ ደርፍታት ንደርፍ እኳ እንተነበርና፡ ዘይንድይቦ ጎቦ ሓበራዊ መዝሙር ስለዝነበረ ብሕብረት እንትንዝምር ፍሉይ ፅባቀ ይፈጥረልና ነይሩ። መትከላዊ ፅባቀ፡ ውሽጣዊ ፅባቀ፡ ገድላዊ ፅባቀ። ህወሓት/ኢህወደጋዊ ፅባቀ።

ንሕና ኣብ ስልጠና ኣብ ዝነበርናሉ ኣብ ዝተገበረ ውግእ ካብ ሓይላይ መለይ፡ ካብ ፊጅመንትና ኣልማዝ ሓኪም ኣብ ደብረታቦር ምስ ተፈላለና ደጊመ ኣይረኹብኩዎምን። ተሰዊኦም ፀኒሖምን። ካብ ፖለቲካዊ ስልጠና ምስ ተመለስና ምድብይ ተቀይሩ ናብ ፊጅመንት መትከል ተመደብኩ። ከዲር፡ ገሹ፡ ጉብረዋህድ፡ ፍቅረ ናብ ዘለውዎ ፊጅመንት። ሃይሊ ወያኔ ፅንዓት።

ኣብ ከይዲ ምድላው ንስትራተጂካዊ መጥቃዕትን እቲ መጥቃዕቲ ምስ ተጀመረ፡ ንግስቲ ዓዲ 4ተ ኣብ ባሽ ሰሜን ሸዋ። ፅገ ጓል ጃብር (ኮሚሳር ሓይሊ ፊጅመንት ደስታ)፡ ተስፋይ ገንዘብ (ውደባ ሓይሊ እንድርያስ)፡ ተስፋይ ሓኪም (ኮሚሳር ሓይሊ)፡ኣብ ሰላ ድንጋይ ሰሜን ሸዋ፡ ኬድር ዓብቃድር ኣብ ደብረ ብርሃን፡ ኩሎም ተሰዊኦም። ናብ መጥቃዕቲ ምስ ወፈርና ደጊመ ኣይረኹብኩዎምን።

ድሕሪ ዓወት ውን እንተኹነ ወዲ ዓላ ምክትል ኣሉላ። ወዲ ዓብዱ ካብ መራሕቲ ፊጅመንት ሑመር፡ ወዲ ትካባ፡ ግርማይ መለስ (ወዲ መለስ ዐፃ ዝነበረ) ዶ/ር ተወለ (መተዓልምተይ) ድሕሪ ምፍልላይ ተሰዊኦም ደጊመ ኣይረኹብኩዎምን።

ኣብ ዝተፈላለዩ ኣጋጣሚታት ዝረኹብኩዎም ኩሎም ኣበይ ኣለው? ብዙሕ ርግፀኛ ኣይኮንኩን። ብዙሓት ዝተሰውኡ ከምዝህልው ይግምት እዩ። ኣብዚ ንምክታት ፈቲነዮም ዘለኹ፡ ኩሎም ዝፈልጦም ሰማእታት ኣይኮኑን። ገለ ንምግላፅ ዝኣክል ደኣ ምበር።

ኩሎም ዋጋ ሓርነት ሰላምን ራህዋን ህዝቦም ክቡር ሂወቶም ሂቦም ነቶም ቀዳሞት ስዒቦም ከይዶም። ግንቦት 20/83 ንምብፃሕ ታሪኽ ዝዛረቦ መረርቲ ኩነታት ፀበባታት፡ ንምሕላፍ ዓሰርተታት ኣሸሓት ደቂ ህዝቢ ሂወቶም ገቢሮም እዮም። ኩሉ ኣካል ሕብረተሰብ፡ ገባር ሸቃላይ ምሁር፡ መንእሰይ ዓብዱ ሰገናት፡ ደቂ ኣንስትዮ፡ ኣሰላማይ ክስታናይ፡ ኮታስ ኩሎም ክፋላት ሕብረተሰብ ብሓባር ተቃሊሶም፡ ብሓባር ተሰዊኦም፡ ቀዳማይ ምዕራፍ እቲ ቃልሲ ንዓወት ኣብቂኦም እዮም።

እቲ ዝተረኸበ ዓወት ብምዕቃብን ብምጥንኻርን እቲ ተሪፉ ዘሎ ምዕራፍ ዓወት ንምርግጋፅ ከምቲ ሕሉፍ ኩሉ ሕብረተሰብ ብሓባር ከምርሸን እቲ ምዕራፍ ክበፅሖን ይግባእ። ብረታዊ ተጋድሎ ኣብ ውሽጥን ደገን ዝነበረ ትግራዊ ክሳብ መስዋእቲ ከፈልሖ እዩ።

ኣብ ታዕሊም ብሩህ ተስፋ 7 ካብ ኣውሮፓን ኣመሪካን ዝመፅኡ ምሁራት ተጋሩ ነይሮም። ካብኣቶም ሓደ ስውእ ዶ/ር ተወለ እዩ።

ተሪፉ ዘሎ ምዕራፍ ዓወት ንምርግጋፅ ኣብ ዘዘለናዮ ውሻጠ ዓለም ኮይንና ብሓባር ንመርሽ።

ብጾት ናበይ ኩዳ?

ሓለፉ ዘይብህጉ ማቻ ጥዑም ሂወት

ፃምእ ዝረትዑ ኣብ ጥራሕ ኩባዶም ዘሸነፉ ጥምየት

መትከል ብርኪ ገይሮም ዘሸነፉ ጎላጉል ዓቀበት ቁልቁለት

መስመር ዝኸዳኖም ቁሪ ዘንበርከኹ ወያነ ዝፅላሎም ዘይመኩ ኣብ ሙቆት

ኣነ ስኢነዮም ናበይ ኩዳ ብጾት?

ናፍቆት መሪሩኒ ሰዲዱለይ ጭንቀት

ልጋብ ሸዳ ዝረገፀ ወይ ውን ተመላጠጥ ሳእኒ

ወይ ቁምጣ ዝዓጠቀ ዝመንመነት እትመስል ዘይተቃኒ

ከላሽን ኤምፎርቲን ናቶ ወይ ብሬን ምስ ሸንሸሉ

ፒአርሲ ወይ ድማ ሻንጣ ኣብ ዝባኑ ሓዚሉ

ፃዕዳ ማእሲ ወይ ምስ ፀሊም ክፋፋ

ቁኑን ጨጉሩ ብፃይ በበይ ኮን ሓሊፉ?

ነናብ ዝተውሃበና ሽቶ ክንፍፅም ምስ ክድና

ኩሎም ኣይተመልሱን በዝሕና ውሒድና

እቶም ዘይተመልሱ እናፀዋዕኹ

ናበይ ከይዶም ብጾት? በልኩ

መልሲ ኣይረኽብኩን ዝነግር ስኢነ እንታይ ከም እተፈጥረ

ከም ሙሴ ኣግኣዚ ስሑል ምኻኖም ብውሽጠይ ጠርጢረ

ምስተፈላለና ኣይተመልሱን ምስ ኩዳ ኣርሒቆም

ኣይፈቀደን ኩናት ደጊምና ክንረኽብም

ነቲ ዝወፅእሉ ህዝባዊ ተልእኾ ኣብ ሽቶ ንኸበፅሕ  
ትማሊ በጃ ኮይኖም ተሰናቢቶም ምፅናሕ  
ኩናት ብኩናት በደል ህዝቦም ብደሞም ንኸግናሕ  
ፀልማት ክቅንጠጥ ለይቲ ንኸወግሕ  
ምስ ኩዱ ኣይተመልሱን ብዶት በሪሁ ምሽጥኡ  
ሓሊፎም ንዘልኣለም ከይዶም ንሓዋሩ

እንኳን ንመበል 22 ዓመት ኣብፀሐና!!

ዘልኣለማዊ ዝኸርን ሞጎስን ንሰማኢታትና!!

ተጋዳላይ ኣሉላ ነበር

ኣውስትራልያ ሜልበርን።

tegadalay\_alula@yahoo.com